

# आनंद उत्सव की रूपरेखा तय करने समिति गठित

सिटी भास्कर | सिवनी

आध्यात्म विभाग के आदेशों के अनुसार जीवन्त सामुदायिक जीवन नागरिकों की जिन्दगी में आनंद संचार करने के उद्देश्य से जिले में आगामी 14 से 28 जनवरी 2022 के मध्य आनंद उत्सव 2022 का आयोजन किया जाएगा।

जिले में आनंद उत्सव के संबंध में विभिन्न चरणों में आयोजित किए जाने वाले कार्यक्रम की रूपरेखा निर्धारित करने तथा कार्यक्रमों के पर्यवेक्षण के लिए कलेक्टर डॉ राहुल हरिदास फटिंग की अध्यक्षता में जिला स्तरीय समिति का गठन किया गया है। समिति में कलेक्टर को अध्यक्ष एवं सीईओ जिला पंचायत व सीएमओ नगर पंचायत/नगर पालिका परिषद (समस्त) को सदस्य एवं जिला नोडल अधिकारी (अध्यात्म विभाग) जिला पंचायत को सचिव/सदस्य तथा

अनुविभागीय अधिकारी (समस्त), डीईओ, सीएमएचओ, उप संचालक जनसंपर्क विभाग, जिला परिवहन अधिकारी, जिला कार्यक्रम अधिकारी, महिला एवं बाल विकास अधिकारी, उप संचालक, सामाजिक न्याय एवं निशक्त जन विभाग, उप संचालक शहरी विकास अभिकरण, जिला खेल एवं युवा कल्याण अधिकारी, जिला संपर्क व्यक्ति राज्य आनंद संस्थान अध्यात्म विभाग, जिला समन्वयक, मध्यप्रदेश जन अभियान परिषद, मास्टर ट्रेनर एवं आनंदम सहयोगी, राज्य आनंद संस्थान (अध्यात्म विभाग) आदि को सदस्य के पद पर नियुक्त किया गया है। कार्यक्रम के आयोजन के संबंध में मार्गदर्शिका राज्य आनंद संस्थान भोपाल की वेबसाइट पर उपलब्ध है। जिला स्तर पर आवश्यक सहयोग लिए नोडल अधिकारी सिवनी श्रद्धा उईके से संपर्क कर सकते हैं।

**कार्यक्रम 14 से 28  
जनवरी तक**

आनंद उत्सव 2022 के आयोजन करने के दिशा निर्देश प्राप्त हुए हैं। विगत वर्ष की भांति इस वर्ष भी ग्रामीण एवं नगरीय क्षेत्रों में आगामी 14 से 28 जनवरी 2022 के मध्य आनंद उत्सव मनाया जाना है। आनंद उत्सव का उद्देश्य नागरिकों में सहभागिता एवं उत्साह को बढ़ाने के लिए समूह स्थल पर खेल कूद और सांस्कृतिक कार्यक्रम आयोजन करना है। आनंद उत्पाद की मूल भावना प्रतिस्पर्धा नहीं बल्कि सहभागिता होगी। कलेक्टर ने आनंद उत्सव कार्यक्रम के तहत अनुभागवार गतिविधियां आयोजित करने के लिए संबंधित अनुविभागीय अधिकारी राजस्व को नोडल अधिकारी एवं मुख्य कार्यपालन अधिकारी जनपद पंचायत को समन्वय के रूप में नियुक्त किया है।